

Adamlar kejeňek bolupdyr

Category: Hekaýalar, Kitapcy, Satiriki hekaýalar

написано kitapcy | 23 январа, 2025

Adamlar kejeňek bolupdyr

ADAMLAR KEJEŇEK BOLUPDYR

Gyş tamamlanyp, ýazyň burny görnüp ugran günleriniň biridi. Bir ýatanyndan soň, känbir oýanmam ýokdur welin, şol gezek daňa ýakyn oýandym-da, daş çykdy. ''Gel, mal – garalara aýlanaýyn-la'' diýip, mellegiň aýagujyndaky ýataga tarap yöneldim. Ýatagyň ýanyndaky basylgy duran bedde küdesiniň başynda bir gara gözüm kaklyşdy. ''Goňsularyň biriniň maly boşap geläýdimikä'' diýen pikir bilen küdäniň ýanyna bardym. Golaýyna baramsoň, ol garanyň adamdygyny, özüniňem bedde bogdaklaryny ýeke-ýekeden sogrup, gapdalyna taşlaýandygyny saýgardym. Ol asyl garabaşyna gaý bolup, meniň baranymam duýanok. ''Ähem □ ühüm'' edip üsgürinjirän boldum. Ýaňky adam çekilip, çalasyňlyk bilen bärsine öwrülip:

□ Goňşy, bi özüňmi, hemme saglykmydyr? □ diýensoň, onuň goňşym Wellek agadygyny bilip galdym. ''Sebäpsiz çöp başy gymyldamaz'' diýleni, il-gün aýdýardy welin, ugrunda bar eken-ow...'' diýip, içimi gepledip, äm-säm bolup durun. Wellek aga welin göwnibir ýaly:

□ Inim, adamlar ýaman kejeňek bolupdyr, how! Durdy keçjäň agzaçarynda seň şu bedäň gürrüni boldy. Men şu üşmekdäki bedde ýüz bogdak bardyr diýdim. Pürli keliň dagy bilýän zady ýokdur welin, ähli ýere burnuny sokýar, sesini çykarman oturybermeli halyna: ''Şol bedde ýetmiş bogdakdan köp däldir'' diýip, eňegine tutup otyr. Garaz, şol dawadan soň, öýe gelip ýatsamam, hiç ukym tutmady. Onsoň, ''Gel şuň magadyna ýeteýin-le'' diýip, bedäni sanap durşum, goňşy!

Näme diýjegimi bilmän, alasarmyk halda az-kem durdum-da:

□ Gaýrat et, hasabyňy bir ýalňyşaýma, goňşy! □ diýip öýe gaýdyberdim.

Annamyrat H0TJYÝEW.

Satiriki hekaýalar